



बैठक संख्या : २७

मिति: २०७८/०२/३१

जिल्ला कोभिड व्यवस्थापन समिति (DCMC), गुल्मीको बैठकका निर्णयहरू ।

१. यस जिल्लामा कोभिड-१९ को नयाँ भेरियन्टको हालसम्म परिक्षण (पिसिआर तथा एन्टीजेन परीक्षण गरी) ७३०० भएको र २९८३ जनामा संक्रमण पुष्टि भएको छ । जिल्लामा मिति ०७८/०२/३० गते सम्मको रेकर्ड बमोजिम ८९ जना संक्रमितको मृत्यु भएको, ४८० सकृय संक्रमित रहेकोमा आइसोलेसनमा उपचाररत संख्या-१० तथा ४७० होम आइसोलेसनमा रहेका र २४१४ जना निको भएका छन् । मृत्यु भएका मध्ये २१ जनाको नेपाली सेनाबाट शव व्यवस्थापन भएको छ भने अन्य ६८ जनाको आफन्तहरूले व्यवस्थापन गरेका छन् । जिल्लाभर १७१ आइसोलेसन बेड तयार भई संचालनमा रहेका छन् भने अक्सिजन सिलिण्डर संख्या-२९७ जसमध्ये भरी २०६ र खाली ९१ रहेका छन् ।
२. निषेधाज्ञाको कारण रोजगारी गुमाएका, दैनिक गुजारा गर्न नसक्ने असहाय, विपन्नको लागि सबै स्थानीयतहको वडाहरूबाट लगत संकलन गर्ने । राहत दिन चाहने संघ/संस्था तथा निकायले स्थानीय तहको समन्वयमा वडाले पहिचान गरेका लक्षित वर्गलाई मात्र राहत वितरण गर्ने, आफूखुशी रकम संकलन गरी राहत बाड्ने कार्य बन्द गर्ने ।
३. स्वास्थ्यकर्मीहरू बिदामा रहेका भए जिम्मेवारीमा फर्किन लगाउने ।
४. व्यापारीहरू, होटलमा कार्यरत कर्मचारी, अत्यावश्यक सेवामा कार्यरत व्यक्तिहरू, बैंकमा कार्यरत कर्मचारीहरू, जोखिमस्थान जस्तै हजाम लगायत समुदायमा लक्षण देखिएको आधारमा परीक्षणको दायरा बढाउने । यसको समन्वय उद्योग वाणिज्य संघ, च्याम्बर्स अफ कमर्स, औषधी व्यवसायी संघ तथा कार्यालय प्रमुखहरूले गर्ने ।
५. जिल्लामा विभिन्न निकाय तथा संघ/संस्थाहरूबाट स्वास्थ्य सामग्री (अक्सिजन सिलिण्डर, कन्सन्टेटर, अन्य सामग्रीहरू) प्राप्त भएकोले सामग्री प्रदान गर्ने निकाय र सामग्रीको विवरण सम्बन्धीत निकायले जिल्ला प्रशासन कार्यालयमा पठाउने र स्वास्थ्य सामग्री (PPE, माक्स, स्यानीटाइजर) को प्रयोग मितव्ययीरूपमा गर्ने ।
६. मिति २०७८/०२/२२ गतेको निर्णयानुसार सहायक प्रमुख जिल्ला अधिकारीको संयोजकत्वमा गठित ३ सदस्यीय टीमले तयार गरेको कोभिड-१९ परीक्षण प्रयोगशाला संचालन सम्बन्धी प्रतिवेदन थप परिमार्जन गरी संघ तथा प्रदेशका स्वास्थ्य तथा जनसंख्या मन्त्रालयमा पठाउने ।
७. कोभिड-१९ को संक्रमणको जोखिम कायम रहेकोले मिति २०७८/०२/२४ गते सोमबार राती १२:०० बजे देखी २०७८/०२/३१ गते सोमबार राती १२:०० बजेसम्म लगाइएको निषेधाज्ञालाई २०७८/०२/३१ गते सोमबार राती १२:०० बजे देखी २०७८/०३/०७ गते

AMX

कोभिड

१
५

१५

१५



बैठक संख्या : २७

मिति: २०७८/०२/३१

जिल्ला कोभिड व्यवस्थापन समिति (DCMC), गुल्मीको बैठकका निर्णयहरू ।

सोमबार राती १२:०० बजेसम्म निरन्तरता दिने गरी प्रमुख जिल्ला अधिकारीलाई सिफारिस गर्ने ।
निषेधाज्ञा अवधिभर देहाय बमोजिम गर्ने ।

देहाय:

- क. निषेधाज्ञा अवधिभर औषधी उपचार तथा अत्यावश्यक काम बाहेक कुनै पनि व्यक्ति घर बाहिर ननिस्कने ।
- ख. सबै प्रकारका गोष्ठी, तालिम, सभा, सम्मेलन, सेमिनार गर्न, मानिसहरू जम्मा हुन, भिडभाड गर्न, सभा जुलुस गर्न, जात्रा महोत्सव गर्न तथा कुनै पनि प्रकारको खेलकुद संचालन गर्न निषेध गर्ने ।
- ग. विद्यालय, शिक्षालय, तालिम केन्द्र, सिनेमा हल, पार्टी प्यालेस, होटल, रेष्टुरेन्ट, नाचघर, क्लब, फुटसल, जिमखाना, व्युटी पार्लर, शैलुन, सुनचांदी पसल, कपडा तथा फेन्सी पसल, जुत्ता पसल, भाँडा पसल, टेलरिङ्ग, फुटपाथ पसलहरू लगायतका सेवा एवं स्थलहरू नखोल्ने तथा संचालन नगर्ने ।
- घ. मठ मन्दिरहरू तथा विभिन्न धार्मिक स्थलहरूमा परम्परागत रूपमा गरिने नित्य पुजा बाहेक अन्य सम्पूर्ण धार्मिक सांस्कृतिक गतिविधीहरू बन्द गर्ने ।
- ङ. एम्बुलेन्स, दमकल, शववाहन, अत्यावश्यक खाद्य सामग्री तथा पशुपंक्षीका दाना, कृषि मल तथा बीउ, पुस्तक बोकेका सवारी साधन, दूध, फलफूल, तरकारी, माछा, मासु, पानी, ग्याँस, पेट्रोलियम पदार्थ, निर्माण सामग्री बोकेका सवारी साधनहरू, औद्योगिक कच्चा पदार्थ बोकेका सवारी साधनहरू, चिकित्सक तथा स्वास्थ्यकर्मीहरूले ड्युटी जान आउन प्रयोग गर्ने सवारी साधनहरू, औषधी तथा स्वास्थ्य सामग्री बोकेका सवारी साधनहरू, क्वारेन्टिन तथा आइसोलेसनमा बिरामीको उपचारमा खटिएका सवारीसाधन, अत्यावश्यक सेवाका सवारी साधन, प्रेस पास तथा परिचयपत्र बाहेक संचारकर्मीहरूले प्रयोग गरेका सवारी साधनहरू बाहेक गुल्मी जिल्लाभर यात्रुवाहक सार्वजनिक तथा निजी सवारी साधनहरूको संचालनमा रोक लगाउने ।
- च. विवाह, व्रतवन्ध, मृत्यु संस्कार जस्ता संस्कार तथा सामाजिक कार्यमा स्वास्थ्य सुरक्षाका मापदण्ड पालना गरी घर परिवारका सदस्य १० जना नबढ्ने गरी निजी घरमा सम्पन्न गर्ने । होटल तथा पार्टी पसलमा संचालन नगर्ने ।
- छ. औषधी एवम् स्वास्थ्य सामग्रीका पसलहरू २४ सै घण्टा खुल्ला रहने । अत्यावश्यक दैनिक उपभोगका सामग्री जस्तै पेट्रोलियम पदार्थ, दुध, पानी, ग्याँस, खाद्यान्न फलफूल, तरकारी, माछा, मासु, निर्माण सामग्री, पशुपन्ध्रीका दाना, एग्रीभेट, स्टेशनरी, पुस्तक पसल निषेधाज्ञा अवधिमा बिहान ७ बजेदेखि बिहान ११ बजे सम्म सञ्चालन गर्न पाउने ।
- ज. स्वास्थ्य सुरक्षा, संचार, विद्युत, खानेपानी, भेटेनरी, दमकल बाहेक अन्य सरकारी तथा गैरसरकारी कार्यालय बाट प्रदान गरिने सबै प्रकारका सेवाहरू बन्द गर्ने । सरकारी कार्यालयहरूले आन्तरीक कार्य संचालन गर्ने ।

Handwritten signatures and initials at the bottom of the page, including a large signature in the center and several smaller ones to the left and right.



बैठक संख्या : २७

मिति: २०७८/०२/३१

जिल्ला कोभिड व्यवस्थापन समिति (DCMC), गुल्मीको बैठकका निर्णयहरू ।

- झ. कार्यालयबाट मात्र सेवा प्रवाह गर्ने गरी बैंक, बिमा कम्पनी, वित्तिय संस्था तथा सहकारीहरू बिहान ७ बजेदेखी बिहान ११ बजेसम्म सञ्चालन हुने ।
- ञ. सवारी साधन मर्मतका लागि वर्कसपहरू साँझ ७ बजेसम्म संचालन गर्ने ।
- ट. शैक्षिक संस्थाहरूले अनलाइन र भर्चुअल माध्यमबाट पठन पाठन कार्यहरू संचालन गर्न सक्ने ।
- ठ. अत्यावश्यक उपभोग्य तथा खाद्यवस्तुको आपूर्तीको व्यवस्था गुल्मी उद्योग वाणिज्य संघ, मुसिकोट नगर उद्योग वाणिज्य संघ तथा च्याम्बर्स अफ कमर्सले मिलाउने ।
- ड. राष्ट्रिय गौरवका र राष्ट्रिय प्राथमिकता प्राप्त आयोजनामा काम गर्ने कामदारलाई कार्यस्थलमै रहने व्यवस्था मिलाई विकास निर्माणका आयोजना सुचारु गर्ने ।
- ढ. स्वास्थ्य चौकी, आधारभूत स्वास्थ्य सेवा, सामुदायीक स्वास्थ्य केन्द्र अनिवार्य रूपमा खोली आधारभूत स्वास्थ्य सेवा प्रवाह गर्ने ।
- ण. अत्यावश्यक सेवामा प्रयोग हुने सवारी साधन बाहेक अन्य सवारी साधन नचलाउने, बिरामी ओसारपसार तथा मृत्यु संस्कारमा प्रशासनको अनुमती लिने, अनुमती लिन तत्काल सम्भव नभए सुरक्षाकर्मीलाई मौखिक जानकारी गराएर मात्र हिड्ने ।
- त. निषेधाज्ञा अवधिभर अत्यावश्यक सेवा बाहेक अन्य प्रयोजनको लागि सवारी पास जारी नहुने । अत्यावश्यक कामको लागि जारी हुने सवारी पास इलेक्ट्रोनिक माध्यमबाट मात्र हुने ।
- थ. औषधी तथा अत्यावश्यक उपभोग्य वस्तु तथा सेवाको आपूर्तीमा कृत्रिम अभाव सिर्जना गर्ने, मूल्यवृद्धि गर्ने, लुकाउने, सहज आपूर्तीमा अवरोध गर्ने उपर कारवाही गरिनेछ ।